

## ದಶಾವತಾರ ಸ್ತೋತ್ರ

ಪ್ರೋಷ್ಠೀಶವಿಗ್ರಹ ಸುನೀಷ್ಠೀವನೋದ್ಧತವಿಶಿಷ್ಟಾಂಬುಚಾರಿಜಲಧೇ  
 ಕೋಷಾಂತರಾಹಿತವಿಚೇಷ್ಟಾಗಮೌಘ ಪರಮೇಷ್ಟೀಡಿತ ತ್ವಮವ ಮಾಮ್ |  
 ಪ್ರೇಷಾರ್ಕಸೂನುಮನುಚೇಷ್ಟಾರ್ಥಮಾತ್ಮವಿದತೀಷ್ಟೋ ಯುಗಾಂತಸಮಯೇ  
 ಸ್ಥೇಷ್ಟಾತ್ಮಶೃಂಗಧೃತಕಾಷ್ಟಾಂಬುವಾಹನ ವರಾಷ್ಟಾಪದಪ್ರಭತನೋ || ೧ ||

ಖಂಡೀಭವದ್ಬಹುಲಡಿಂಡೀರಜ್ಯಂಭಣಸುಚಂಡೀಕೃತೋದಧಿಮಹಾ-  
 ಕಾಂಡಾತಿಚಿತ್ರಗತಿಶೌಂಡಾದ್ಯ ಹೈಮರದಭಾಂಡಾಪ್ರಮೇಯಚರಿತ |  
 ಚಂಡಾಶ್ವಕಂಠಮದಶುಂಡಾಲದುಹೃದಯಗಂಡಾಭಿಖಂಡಕರದೋ-  
 ಶ್ವಂಡಾಮರೇಶ ಹಯತುಂಡಾಕೃತೇ ದೃಶಮಖಂಡಾಮಲಂ ಪ್ರದಿಶ ಮೇ || ೨ ||

ಕೂರ್ಮಾಕೃತೇ ತ್ವವತು ನರ್ಮಾತ್ಮಪೃಷ್ಠಧೃತಭರ್ಮಾತ್ಮ ಮಂದರಗಿರೇ  
 ಧರ್ಮಾವಲಂಬನ ಸುಧರ್ಮಾ ಸದಾಕಲಿತಶರ್ಮಾ ಸುಧಾವಿತರಣಾತ್ |  
 ದುರ್ಮಾನರಾಹುಮುಖಿದುರ್ಮಾಯಿದಾನವಸುಮರ್ಮಾಭಿಭೇದನಪಟೋ  
 ಘರ್ಮಾರ್ಕಕಾಂತಿವರವರ್ಮಾ ಭವಾನ್ ಭುವನನಿರ್ಮಾಣಧೂತವಿಕೃತಿಃ || ೩ ||

ಧನ್ವಂತರೇಽಂಗುರಚಿಧನ್ವಂತರೇಽ ರಿತರುಧನ್ವಂಸ್ತರೀಭವ ಸುಧಾ-  
 ಭಾನ್ವಂತರಾವಸಥ ಮನ್ವಂತರಾಧಿಕೃತತನ್ವಂತರೌಷಧನಿಧೇ |  
 ಧನ್ವಂತರಂಗಶುಗುಧನ್ವಂತಮಾಜಿಷು ವಿತನ್ವನ್ ಮಮಾಬ್ಧಿತನಯಾ  
 ಸೂನ್ವಂತಕಾತ್ಮಹೃದತನ್ವಂತರಾವಯವತನ್ವಂತರಾರ್ತಿಜಲಧೌ || ೪ ||

ಯಾ ಕ್ಷೀರವಾರ್ಧಿಮಥನಾಕ್ಷೀಣದರ್ಪದಿತಿಜಾಕ್ಷೋಭಿತಾಮರಗಣಾ  
 ಪೇಕ್ಷಾಪ್ರಯೇಽಜನಿ ವಲಕ್ಷಾಂಶುಬಿಂಬಜಿದತೀಕ್ಷ್ಣಾಲಕಾವೃತಮುಖೀ |

ಸೂಕ್ಷ್ಮವಲಗ್ನವಸನಾಸ್ಸಕ್ಷೇಪಕೃತ್ಯುಚಕಟಾಕ್ಷಾಕ್ಷಮೀಕೃತಮನೋ  
ದೀಕ್ಷಾಸುರಾಹೃತಸುಧಾಸ್ಕಾಣಿ ನೋಸ್ಸವತು ಸುರೂಕ್ಷೇಕ್ಷಣಾದ್ಧರಿತನು: || ೫ ||

ಶಿಕ್ಷಾದಿಯುಜ್ಜಾಗಮದೀಕ್ಷಾಸುಲಕ್ಷಣಪರೀಕ್ಷಾಕ್ಷಮಾ ವಿಧಿಸತೀ  
ದಾಕ್ಷಾಯಣೀ ಕ್ಷಮತಿ ಸಾಕ್ಷಾದ್ರಮಾಪಿ ನ ಯದಾಕ್ಷೇಪವೀಕ್ಷಣವಿಧೌ |  
ಪ್ರೇಕ್ಷಾಕ್ಷಿಲೋಭಕರಲಾಕ್ಷಾರಸೋಕ್ಷಿಪದಾಕ್ಷೇಪಲಕ್ಷಿತಧರಾ  
ಸಾಸ್ಕಾರಿತಾತ್ಮತನುಭೂಕ್ಷಾರಕಾರಿನಿಟಿಲಾಕ್ಷಾಸ್ಕಮಾನವತು ನ: || ೬ ||

ನೀಲಾಂಬುದಾಭ ಶುಭಶೀಲಾದ್ರಿದೇಹಧರ ಖಿಲಾಹೃತೋದಧಿಧುನೀ  
ಶೈಲಾದಿಯುಕ್ತನಿಖಿಲೇಲಾಕಟಾದ್ಯಸುರತೂಲಾಟವಿದೇಹನ ತೇ |  
ಕೋಲಾಕ್ಯತೇ ಜಲಧಿಕಾಲಾಚಲಾವಯವ ನೀಲಾಬ್ಜದಂಷ್ಟ್ರಧರಣೀ-  
ಲೀಲಾಸ್ವದೋರುತಲಮೂಲಾಶಿಯೋಗಿವರಜಾಲಾಭಿವಂದಿತ ನಮ: || ೭ ||

ದಂಭೋಲಿತೀಕ್ಷ್ಯನಖಿಸಂಭೇದಿತೇಂದ್ರರಿಪುಕುಂಭೀಂದ್ರ ಪಾಹಿ ಕೃಪಯಾ  
ಸ್ತಂಭಾರ್ಭಕಾಸಹನ ಡಿಂಭಾಯ ದತ್ತವರ ಗಂಭೀರನಾದ ನೃಹರೇ |  
ಅಂಭೋಧಿಜಾನುಸರಣಾಂಭೋಜಭೂಪವನಕುಂಭೀನಸೇಶಖಿಗರಾಟ್  
ಕುಂಭೀಂದ್ರಕ್ರುತ್ತಿಧರಜಂಭಾರಿಷ್ಣುಖಿ ಖಿಮುಖಾಂಭೋರುಹಾಭಿನುತ ಮಾಂ || ೮ ||

ಪಿಂಗಾಕ್ಷವಿಕ್ರಮತುರಂಗಾದಿಸೈನ್ಯಚತುರಂಗಾವಲಿಪ್ತದನುಜಾ  
ಸಾಂಗಾಧ್ವರಸ್ಥಬಲಿಸಾಂಗಾವಪಾತಹೃಷಿತಾಂಗಾಮರಾಲಿನುತ ತೇ |  
ಶೃಂಗಾರಪಾದನಖಿತುಂಗಾಗ್ರಭಿನ್ನಕನಕಾಂಗಾಂಡಪಾತಿತಟನೀ-  
ತುಂಗಾತಿಮಂಗಲತರಂಗಾಭಿಭೂತಭಜಕಾಂಗಾಘ ವಾಮನ ನಮ: || ೯ ||

ಧ್ಯಾನಾರ್ಹವಾಮನತನೋ ನಾಥ ಪಾಹಿ ಯಜಮಾನಾಸುರೇಶವಸುಧಾ-  
ಧಾನಾಯ ಯಾಚನಿಕಲೀನಾರ್ಥವಾಗ್ವಶಿತನಾನಾಸದಸ್ಯದನುಜ |

ಮೀನಾಂಕನಿರ್ಮಲನಿಶಾನಾಧಕೋಟಿಲಸಮಾನಾತ್ಮಮೌಂಜಿಗುಣಕೌ-  
ಪೀನಾಚ್ಯಸೂತ್ರಪದಯಾನಾತಪತ್ರಕರಕಾನಮ್ಯದಂಡವರಭೃತ್ || ೧೦ ||

ಧೈರ್ಯಾಂಬುಧೇ ಪರಶುಚರ್ಯಾಧಿಕೃತ್ಪ್ರಖಿಲವರ್ಯಾವನೀಶ್ವರಮಹಾ-  
ಶೌರ್ಯಾಭಿಭೂತಕೃತವೀರ್ಯಾತ್ಮಜಾತಭುಜವೀರ್ಯಾವಲೇಪನಿಕರ |  
ಭಾರ್ಯಾಪರಾಧಕುಪಿತಾರ್ಯಾಜ್ಞಯಾ ಗಲಿತನಾರ್ಯಾತ್ಮಸೂಗಲತರೋ-  
ಕಾರ್ಯಾಽಪರಾಧಮವಿಚಾರ್ಯಾರ್ಯಮೌಘಜಯಿವೀರ್ಯಾಮಿತಾ ಮಯಿ ದಯಾ || ೧೧ ||

ಶ್ರೀರಾಮಲಕ್ಷ್ಮಣಶುಕಾರಾಮಭೂರವತು ಗೌರಾಮಲಾತಮಿತಮಹೋ-  
ಹಾರಾಮರಸ್ತುತಯಶೋ ರಾಮಕಾಂತಿಸುತನೋ ರಾಮಲಬ್ಧಕಲಹ |  
ಸ್ವಾರಾಮವರ್ಯರಿಪುವೀರಾಮಯರ್ಧಿಕರ ಚೀರಾಮಲಾವೃತಕಟೇ  
ಸ್ವಾರಾಮದರ್ಶನಜಮಾರಾಮಯಾಗತಸುಘೋರಾಮನೋರಥಹರ || ೧೨ ||

ಶ್ರೀಕೇಶವ ಪ್ರದಿಶ ನಾಕೇಶಜಾತಕಪಿಲೋಕೇಶಭಗ್ನರವಿಭೂ-  
ಸ್ತೋಕೇತರಾರ್ತಿಹರಣಾಕೇವಲಾರ್ಥಸುಕಿಧೀಕೇಕಿಕಾಲಜಲದ |  
ಸಾಕೇತನಾಥ ವರಪಾಕೇರಮುಖ್ಯಸುತಕೋಕೇನ ಭಕ್ತಿಮತುಲಾಂ  
ರಾಕೇಂದುಬಿಂಬಮುಖಿ ಕಾಕೇಕ್ಷಣಾಪಹ ಹೃಷಿಕೇಶ ತೇಽಽಘ್ರಿಕಮಲೇ || ೧೩ ||

ರಾಮೇನ್ಯಣಾಂ ಹೃದಭಿರಾಮೇ ನರಾಶಿಕುಲಭೀಮೇ ಮನೋದ್ಯರಮತಾಂ  
ಗೋಮೇದಿನೀಜಯಿತಪೋಽಮೇಯಗಾಧಿಸುತಕಾಮೇ ನಿವಿಷ್ಟಮನಸಿ |  
ಶಾಮೇ ಸದಾ ತ್ವಯಿ ಜಿತಾಮೇಯತಾಪಸಜರಾಮೇ ಗತಾಧಿಕಸಮೇ  
ಭೀಮೇಶಚಾಪದಲನಾಮೇಯಶೌರ್ಯಜಿತವಾಮೇಕ್ಷಣೇ ವಿಜಯನಿ || ೧೪ ||

ಕಾಂತಾರಗೇಹಖಿಲಕಾಂತಾರಟದ್ವದನಕಾಂತಾಲಕಾಂತಕಶರಂ  
ಕಾಂತಾರಽಽಯಾಽಂಬುಜನಿಕಾಂತಾನ್ವವಾಯವಿದುಕಾಂತಾಶ್ಚಬಾಧಿಪ ಹರೇ |

ಕಾಂತಾಲಿಲೋಲದಲಕಾಂತಾಭಿಶೋಭಿತಿಲಕಾಂತಾ ಭವಂತಮನು ಸಾ  
ಕಾಂತಾನುಯಾನಜಿತಕಾಂತಾರದುರ್ಗಕಟಿಕಾಂತಾ ರಮಾ ತ್ವವತು ಮಾಮ್ || ೧೫ ||

ದಾಂತಂ ದಶಾನನಸುತಾಂತಂ ಧರಾಮಧಿವಸಂತಂ ಪ್ರಚಂಡತಪಸಾ  
ಕ್ಲಾಂತಂ ಸಮೇತ್ಯ ವಿಪಿನಾಂತಂ ತ್ವವಾಪ ಯಮನಂತಂ ತಪಸ್ವಿಪಟಲಮ್ |  
ಯಾಂತಂ ಭವಾರತಿಭಯಾಂತಂ ಮಮಾತು ಭಗವಂತಂ ಭರೇಣ ಭಜತಾತ್  
ಸ್ವಾಂತಂ ಸವಾರಿದನುಜಾಂತಂ ಧರಾಧರನಿಶಾಂತಂ ಸತಾಪಸವರಮ್ || ೧೬ ||

ಶಂಪಾಭಚಾಪಲವಕಂಪಾಸ್ತಶತ್ರುಬಲಸಂಪಾದಿತಾಮಿತಯಶಾಃ  
ಶಂ ಪಾದತಾಮರಸಸಂಪಾತಿನೋಽಲಮನುಕಂಪಾರಸೇನ ದಿಶ ಮೇ |  
ಸಂಪಾತಿಪಕ್ಷಿಸಹಜಂ ಪಾಪರಾವಣಹತಂ ಪಾವನಂ ಯದಕೃಥಾ-  
ಸ್ತ್ವಂ ಪಾಪಕೂಪಪತಿತಂ ಪಾಹಿ ಮಾಂ ತದಪಿ ಪಂಪಾಸರಸ್ತುಟಿಚರ || ೧೭ ||

ಲೋಲಾಕ್ಯಪೇಕ್ಷಿತಸುಲೀಲಾಕುರಂಗವಧಖೇಲಾಕುತೂಹಲಗತೇ  
ಸ್ವಾಲಾಪಭೂಮಿಜನಿಬಾಲಾಪಹಾರ್ಯನುಜಪಾಲಾದ್ಯ ಭೋ ಜಯ ಜಯ |  
ಬಾಲಾಗ್ನಿದಗ್ಧಪುರಶಾಲಾನಿಲಾತ್ಮಜನಿಫಾಲಾತ್ಮಪತ್ತಲರಜೋ  
ನೀಲಾಂಗದಾದಿಕಪಿಮಾಲಾಕೃತಾಲಿಪಥಮೂಲಾಭೃತೀತಜಲಧೇ || ೧೮ ||

ತೂಣೇರಕಾರ್ಮುಕಕೃಪಾಣೇಕಿಣಾಂಕಭುಜಪಾಣೇ ರವಿಪ್ರತಿಮಭಾಃ  
ಕ್ಷೋಣೇಧರಾಲಿನಿಭಘೋಣೇಮುಖಾದಿಘನವೇಣೇಸುರಕ್ಷಣಕರಃ |  
ಶೋಣೇಭವನ್ನಯನಕೋಣೇಜಿತಾಂಬುನಿಧಿಪಾಣೇರಿತಾರ್ಹಣಮಣಿ-  
ಶ್ರೇಣೇವೃತಾಂಘ್ರಿರಿಹ ವಾಣೇಶಸೂನುವರವಾಣೇಸ್ತುತೋ ವಿಜಯತೇ || ೧೯ ||

ಹುಂಕಾರಪೂರ್ವಮಥ ಟಂಕಾರನಾದಮತಿಪಂಕಾಽವಧಾರ್ಯ ಚಲಿತಾ  
ಲಂಕಾಶಿಲೋಚ್ಚಯವಿಶಂಕಾಪತದ್ಭಿದುರಶಂಕಾಸ ಯಸ್ಯ ಧನುಷಃ |

ಲಂಕಾಧಿಪೋಷ್ಣಮನುತ ಯಂ ಕಾಲರಾತ್ರಿಮಿವ ಶಂಕಾಶತಾಕುಲಧಿಯಾ  
ತಂ ಕಾಲದಂಡಶತಸಂಕಾಶಕಾರ್ಮುಕಶರಾಂಕಾನ್ವಿತಂ ಭಜ ಹರಿಮ್ || ೨೦ ||

ಧೀಮಾನಮೇಯತನುಧಾಮಾಸ್ಸರ್ತಮಂಗಲದನಾಮಾ ರಮಾಕಮಲಭೂ-  
ಕಾಮಾರಿಪನ್ನಗಪಕಾಮಾಹಿವೈರಿಗುರುಸೋಮಾದೈವಂದ್ಯಮಹಿಮಾ |  
ಸ್ಥೇಮಾದಿನಾಪಗತಸೀಮಾಸವತಾತ್ ಸಖಿಲಸಾಮಾಜರಾವಣರಿಪ್ಪೂ  
ರಾಮಾಭಿಧೋ ಹರಿರಭೌಮಾಕೃತಿಃ ಪ್ರತನಸಾಮಾದಿವೇದವಿಷಯಃ || ೨೧ ||

ದೋಷಾತ್ಯಭೂವಶತುರಾಷಾಡತಿಕ್ರಮಜರೋಷಾತ್ಯಭರ್ತುರ್ವಚಸಾ  
ಪಾಷಾಣಭೂತಮುನಿಯೋಷಾವರಾತ್ಯತನುವೇಷಾದಿದಾಯಿಚರಣಃ |  
ನೈಷಾದಯೋಷಿದಶುಭೇಷಾಕೃದಂಡಜನಿದೋಷಾಚರಾದಿಶುಭದೋ  
ದೋಷಾಗ್ರಜನ್ಮೃತಿಶೋಷಾಪಹೋಽವತು ಸುದೋಷಾಂಘ್ರಿಜಾತಹನನಾತ್ || ೨೨ ||

ವೃಂದಾವನಸ್ಥಪಶುವೃಂದಾವನಂ ವಿನುತವೃಂದಾರಕೈಕಶರಣಂ  
ನಂದಾತ್ಮಜಂ ನಿಹತನಿಂದಾಕೃದಾಸುರಜನಂ ದಾಮಬದ್ಧಜಠರಮ್ |  
ವಂದಾಮಹೇ ವಯಮಮಂದಾವದಾತರುಚಿಮಂದಾಕ್ಷಕಾರಿವದನಂ  
ಕುಂದಾಲಿದಂತಮುತ ಕಂದಾಸಿತಪ್ರಭತನುಂ ದಾವರಾಕ್ಷಸಹರಮ್ || ೨೩ ||

ಗೋಪಾಲಕೋತ್ಸವಕೃತಾಪಾರಭಕ್ತ್ಯರಸಸೂಪಾನ್ನಲೋಪಕುಪಿತಾ  
ಶಾಪಾಲಯಾಪಿತಲಯಾಪಾಂಬುದಾಲಿಸಲಿಲಾಪಾಯಧಾರಿತಗಿರೇ |  
ಸ್ವಾಪಾಂಗದರ್ಶನಜತಾಪಾಂಗರಾಗಯುತಗೋಪಾಂಗನಾಂಶುಕಹೃತಿ-  
ವ್ಯಾಪಾರಶೌಂಡ ವಿವಿಧಾಪಾಯತಸ್ತ್ವಮವ ಗೋಪಾರಿಜಾತಹರಣ || ೨೪ ||

ಕಂಸಾದಿಕಾಸದವತಂಸಾವನೀಪತಿವಿಹಿಂಸಾಕೃತಾತ್ಮಜನುಷಂ  
 ಸಂಸಾರಭೂತಮಿಹ ಸಂಸಾರಬದ್ಧಮನಸಂ ಸಾರಚಿತ್ಸುಖಿತನುಮ್ |  
 ಸಂಸಾಧಯಂತಮನಿಶಂ ಸಾತ್ವಿಕವ್ರಜಮಹಂ ಸಾದರಂ ಭತ ಭಜೇ  
 ಹಂಸಾದಿತಾಪಸರಿರಂಸಾಸ್ವದಂ ಪರಮಹಂಸಾದಿವಂದ್ಯಚರಣಮ್ || ೨೫ ||

ರಾಜೀವನೇತ್ರ ವಿದುರಾಜೀವ ಮಾಮವತು ರಾಜೀವಕೇತನವಶಂ  
 ವಾಜೀಭಪತ್ತಿನೃಪರಾಜೀರಥಾನ್ವಿತಜರಾಜೀವಗರ್ವಶಮನ |  
 ವಾಜೀಶವಾಹ ಸಿತವಾಜೀಶ ದೈತ್ಯತನುವಾಜೀಶಭೇದಕರದೋ-  
 ಜಾರ್ಜೀಕದಂಬನವರಾಜೀವಮುಖ್ಯಸುಮರಾಜೀಸುವಾಸಿತಶಿರಃ || ೨೬ ||

ಕಾಲೀಹೃದಾವಸಥಕಾಲೀಯಕುಂಡಲಿಪಕಾಲೀಸ್ಥಪಾದನಖಿರಾ-  
 ವ್ಯಾಲೀನವಾಂಶುಕರವಾಲೀಗಣಾರುಣಿತಕಾಲೀರುಚೇ ಜಯ ಜಯ |  
 ಕೇಲೀಲವಾಪಹೃತಕಾಲೀಶದತ್ತವರನಾಲೀಕದೃಪ್ತದಿತಿಭೂ-  
 ಚೂಲೀಕಗೋಪಮಹಿಲಾಲೀತನೂಘಸ್ಯಣಧೂಲೀಕಣಾಂಕಹೃದಯ || ೨೭ ||

ಕೃಷ್ಣಾದಿಪಾಂಡುಸುತಕೃಷ್ಣಾಮನಃಪ್ರಚುರತ್ಯಷ್ಟಾಸುತ್ಯಪ್ತಿಕರವಾಕ್  
 ಕೃಷ್ಣಾಂಕಪಾಲಿರತ ಕೃಷ್ಣಾಭಿಧಾಘಹರ ಕೃಷ್ಣಾದಿಷಣ್ಮಹಿಲ ಭೋಃ |  
 ಪುಷ್ಣಾತು ಮಾಮಜಿತ ನಿಷ್ಣಾತವಾರ್ಧಿಮುದನುಷ್ಣಾಂಶುಮಂಡಲ ಹರೇ  
 ಜಿಷ್ಣೋ ಗಿರೀಂದ್ರಧರ ವಿಷ್ಣೋ ವೃಷಾವರಜ ಧೃಷ್ಣೋ ಭವಾನ್ ಕರುಣಯಾ || ೨೮ ||

ರಾಮಾಶಿರೋಮಣಿಧರಾಮಾಸಮೇತ ಬಲರಾಮಾನುಜಾಭಿಧ ರತಿಂ  
 ವ್ಯೋಮಾಸುರಾಂತಕರ ತೇ ಮಾರತಾತ ದಿಶ ಮೇ ಮಾಧವಾಂಘ್ರಿಕಮಲೇ |  
 ಕಾಮಾರ್ತಭೌಮಪುರರಾಮಾವಲಿಪ್ರಣಯವಾಮಾಕ್ಷಿಪೀತತನುಭಾ  
 ಭೀಮಾಹಿನಾಥಮುಖಿವೈಮಾನಿಕಾಭಿಮತ ಭೀಮಾಭಿವಂದ್ಯಚರಣ || ೨೯ ||

ಸಕ್ಷೇಲಭಕ್ತಭಯದಾಕ್ಷಿಶ್ರವೋಗಣಜಲಾಕ್ಷೇಪಪಾಶಯಮನಂ  
 ಲಾಕ್ಷಗೃಹಜ್ವಲನರಕ್ಷೋಹಿಡಿಂಬಬಕಭೈಕ್ಷಾನ್ನಪೂರ್ವವಿಪದಃ |  
 ಅಕ್ಷಾನುಬಂಧಭವರೂಕ್ಷಾಕ್ಷರಶ್ರವಣಸಾಕ್ಷಾಣ್ಮಹಿಷ್ಯವಮತೀ  
 ಕಕ್ಷಾನುಯಾನಮಧಮಕ್ಷಾಪ್ರಸೇವನಮಭಿಕ್ಷಾಪಹಾಸಮಸತಾಮ್ || ೩೦ ||

ಚಕ್ಷಾಣ ಏವ ನಿಜಪಕ್ಷಾಗ್ರಭೂದಶತಾಕ್ಷಾತ್ಮಜಾದಿಸುಹೃದಾ-  
 ಮಕ್ಷೇಪಕಾರಿಕುನ್ಯಪಾಕ್ಷೋಹಿಣೇಶತಬಲಾಕ್ಷೋಭದೀಕ್ಷಿತಮನಾಃ |  
 ತಾಕ್ಷಾನ್ಯಸಿಚಾಪಶರತೀಕ್ಷಾನ್ರಿಪೂರ್ವನಿಜಲಕ್ಷಾಣ್ಮಹಿಷ್ಯಗಣಯನ್  
 ವ್ಯಕ್ಷಾಲಯಧ್ವಜರಿರಕ್ಷಾಕರೋ ಜಯತಿ ಲಕ್ಷ್ಮೀಪತಿಯದುಪತಿಃ || ೩೧ ||

ಬುದ್ಧಾವತಾರ ಕವಿಬುದ್ಧಾನುಕಂಪ ಕುರು ಬದ್ಧಾಂಜಲೌ ಮಯಿ ದಯಾಂ  
 ಶೌದ್ಧೋದನಿಪ್ರಮುಖಿಸೈದ್ಧಾಂತಿಕಾಸುಗಮಬೌದ್ಧಾಗಮಪ್ರಣಯನ |  
 ಕೃದ್ಧಾಹಿತಾಸುಹೃತಿಸಿದ್ಧಾಸಿಖೇಟಧರ ಶುದ್ಧಾಶ್ವಯಾನ ಕಮಲಾ-  
 ಶುದ್ಧಾಂತ ಮಾಂ ರುಚಿಪಿನದ್ಧಾಂಖಿಲಾಂಗ ನಿಜಮದ್ಧಾನ್ವ ಕಲ್ಯಾಣಿಧ ಭೋಃ || ೩೨ ||

ಸಾರಂಗಕೃತ್ತಿಧರಸಾರಂಗವಾರಿಧರ ಸಾರಂಗರಾಜವರದಾ-  
 ಸಾರಂ ಗದಾರಿತರಸಾರಂ ಗತಾತ್ಮಮದಸಾರಂ ಗತೌಷಧಬಲಮ್ |  
 ಸಾರಂಗವತ್ಕುಸುಮಸಾರಂ ಗತಂ ಚ ತವ ಸಾರಂಗಮಾಂಘ್ರಿಯುಗಲಂ  
 ಸಾರಂಗವರ್ಣಮಪಸಾರಂಗತಾಬ್ಜಮದಸಾರಂ ಗದಿಂಸ್ತ್ವಮವ ಮಾಮ್ || ೩೩ ||

ಗ್ರೀವಾಸ್ಯವಾಹತನುದೇವಾಂಡಜಾದಿದಶಭಾವಾಭಿರಾಮಚರಿತಂ  
 ಭಾವಾತಿಭವ್ಯಶುಭಧೀವಾದಿರಾಜಯತಿಭೂವಾಗ್ನಿಲಾಸನಿಲಯಮ್ |  
 ಶ್ರೀವಾಗಧೀಶಮುಖಿದೇವಾಭಿನಮ್ಯಹರಿಸೇವಾರ್ಚನೇಷು ಪಠತಾ-  
 ಮಾವಾಸ ಏವ ಭವಿತಾನ್ವಾಗ್ಭವೇತರಸುರಾವಾಸಲೋಕನಿಕರೇ || ೩೪ ||

|| ಇತಿ ಶ್ರೀವಾದಿರಾಜ್ಯಪೂಜ್ಯಚರಣವಿರಚಿತಾ ದಶಾವತಾರಸ್ತುತಿಃ ||